

പതിനഞ്ചാം കേരള നിയമസഭ

മൂന്നാം സമ്മേളനം

Monday, October 25, 2021

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്ത്-വിനോദസഞ്ചാര വകുപ്പ് മന്ത്രി

പൊതുവിദ്യാഭ്യാസ-തൊഴിൽ വകുപ്പ് മന്ത്രി

റവന്യൂ-ഭവനനിർമ്മാണ വകുപ്പ് മന്ത്രി

ഇറമുഖം, മ്യൂസിയം, പുരാവസ്തു വകുപ്പ് മന്ത്രി

പ്ലസ് വൺ സീറ്റ് ഉറപ്പാക്കാൻ നടപടി

*241 **ശ്രീ. റോജി എം. ജോൺ**

ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ

ശ്രീ സി ആർ മഹേഷ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പ്ലസ് വൺ രണ്ടാം ഘട്ട അലോട്ട്മെന്റ് പൂർത്തിയായപ്പോൾ സീറ്റ് ലഭിക്കാത്ത കുട്ടികൾക്ക് പ്ലസ് വൺ സീറ്റ് ഉറപ്പാക്കാൻ സർക്കാർ സ്വീകരിച്ച നടപടികൾ വിശദമാക്കാമോ;

(ബി) ഉയർന്ന മാർക്കോടെ എസ്.എസ്.എൽ.സി. പാസ്സായ എല്ലാ വിദ്യാർത്ഥികൾക്കും അവർക്ക് ഇഷ്ടപ്പെട്ട സ്കൂളുകളിൽ ഇഷ്ട വിഷയത്തിൽ പ്രവേശനം ലഭ്യമാക്കാൻ നാളിതുവരെ സ്വീകരിച്ച നടപടികൾ വ്യക്തമാക്കാമോ?

സാക്ഷരത തുടർ വിദ്യാഭ്യാസ നയം

*242 **ശ്രീ സി എച്ച് കുഞ്ഞമ്പു**

ശ്രീ വി കെ പ്രശാന്ത്

ശ്രീമതി ശാന്തകുമാരി കെ.

ശ്രീ. പി.വി.അൻവർ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സാക്ഷരത രംഗത്ത് കഴിഞ്ഞ അഞ്ച് വർഷം കൈവരിച്ച നേട്ടങ്ങൾ എന്തൊക്കെയാണെന്ന് വിശദമാക്കാമോ;

(ബി) സാക്ഷരത തുടർ വിദ്യാഭ്യാസം സംബന്ധിച്ച സംസ്ഥാന സർക്കാരിന്റെ നയമെന്തെന്ന്

വ്യക്തമാക്കാമോ;

(സി) സംസ്ഥാനത്ത് നവ സാക്ഷരരുടെ തുടർ വിദ്യാഭ്യാസത്തിനായി നിലവിലുള്ള സൗകര്യങ്ങൾ എന്തെല്ലാമാണ്; വിശദാംശം നൽകാമോ?

ഗസ്റ്റ് ഹൗസുകളുടെയും റസ്റ്റ് ഹൗസുകളുടെയും നവീകരണം

*243 **ശ്രീ. ജോബ് മൈക്കിൾ**

ഡോ. എൻ. ജയരാജ്

ശ്രീ. സെബാസ്റ്റ്യൻ കുളത്തുകൽ

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഗസ്റ്റ് ഹൗസുകളുടെയും റസ്റ്റ് ഹൗസുകളുടെയും നവീകരണം സംബന്ധിച്ച് നയം വ്യക്തമാക്കാമോ;

(ബി) ഗസ്റ്റ് ഹൗസുകളിലെയും റസ്റ്റ് ഹൗസുകളിലെയും താമസസൗകര്യം വർദ്ധിപ്പിക്കുന്നതിന് കർമ്മപദ്ധതികൾ വിഭാവനം ചെയ്തിട്ടുണ്ടോ; എങ്കിൽ അവ ഇപ്പോൾ ഏത് ഘട്ടത്തിലാണെന്ന് വെളിപ്പെടുത്തുമോ;

(സി) ഗസ്റ്റ് ഹൗസുകൾ, റസ്റ്റ് ഹൗസുകൾ എന്നിവ ഇല്ലാത്തയിടങ്ങളിൽ പുതിയവ നിർമ്മിക്കാൻ നടപടി സ്വീകരിക്കാമോ;

(ഡി) ഗസ്റ്റ് ഹൗസുകൾ, റസ്റ്റ് ഹൗസുകൾ എന്നിവിടങ്ങളിൽ നിന്നുള്ള വരുമാനം വർദ്ധിപ്പിക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

മലയോര ഹൈവേ പദ്ധതി

*244 **ശ്രീ. പി. മമ്മിക്കുട്ടി**

ശ്രീ കെ യു ജനീഷ് കുമാർ

ശ്രീ. കെ.വി.സുമേഷ്

ശ്രീ. എ. രാജ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) മലയോര ഹൈവേ പദ്ധതിയുടെ വിശദാംശങ്ങൾ ലഭ്യമാക്കാമോ; പദ്ധതി ഇപ്പോൾ ഏത് ഘട്ടത്തിലാണെന്നും എന്നത്തേക്ക് പൂർത്തിയാക്കാൻ സാധിക്കുമെന്നും വിശദമാക്കാമോ;

(ബി) പ്രസ്തുത പദ്ധതി പൂർണ്ണമായും പ്രാവർത്തികമാകുന്നതോടെ സംസ്ഥാനത്തിന്റെ ഗതാഗത, വ്യാവസായിക, വാണിജ്യ രംഗങ്ങളിൽ എന്തൊക്കെ മാറ്റങ്ങളാണ് പ്രതീക്ഷിക്കുന്നതെന്ന് വിശദമാക്കാമോ?

ഭൂരഹിതർക്ക് ഭൂമി വിതരണം

*245 **ശ്രീ. കെ.കെ. രാമചന്ദ്രൻ**

ശ്രീ ഡി കെ മുരളി

ശ്രീ . കെ .ഡി .പ്രസേനൻ

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) അന്യാധീനപ്പെട്ടതും കാലങ്ങളായി പലരും കൈയ്യടക്കി വെച്ചിരിക്കുന്നതുമായ എത്ര ഏക്കർ ഭൂമി ഈ സർക്കാർ അധികാരത്തിൽ വന്ന ശേഷം ഏറ്റെടുത്ത് ഭൂരഹിതർക്ക് വിതരണം ചെയ്തിട്ടുണ്ടെന്ന് വ്യക്തമാക്കാമോ;
- (ബി) പ്രസ്തുത കാലയളവിൽ ഭൂമിക്ക് അർഹതയുള്ള എത്ര പേരുടെ അപേക്ഷകളാണ് ലഭിച്ചിട്ടുള്ളതെന്ന് പരിശോധിച്ചിട്ടുണ്ടോ;
- (സി) ഏറ്റെടുത്ത ഭൂമി കാലതാമസം കൂടാതെ വിതരണം ചെയ്യുന്നതിനുള്ള നടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ?

ഭൂമി തരംമാറ്റ അപേക്ഷകളിന്മേലുള്ള നടപടി

***246 ശ്രീ കെ യു ജനീഷ് കുമാർ**

ശ്രീ. എം. എം. മണി

ശ്രീ. എ. പ്രഭാകരൻ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) ഭൂമി തരം മാറ്റാനുള്ള അപേക്ഷകൾ തീർപ്പാക്കുന്നതിൽ വലിയ കാലതാമസം ഉണ്ടാകുന്നു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ;
- (ബി) നിലവിലെ നിയമ പ്രകാരം ഡേറ്റാബാങ്കിൽ ഉൾപ്പെട്ട ഭൂമി തരം മാറ്റുന്നതിന് ആർക്കൊക്കെയാണ് അനുമതി ലഭിക്കുന്നത്; ആയതിനുള്ള നടപടിക്രമങ്ങൾ വ്യക്തമാക്കുമോ;
- (സി) സംസ്ഥാനത്തെ വിവിധ റവന്യൂ ഓഫീസുകളിൽ ഭൂമി തരം മാറ്റുന്നതിനായി ലഭിച്ചിട്ടുള്ള അപേക്ഷകൾ സമയബന്ധിതമായി തീർപ്പാക്കാൻ സ്വീകരിക്കുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

സൂളുകളിൽ സാമൂഹ്യ അകലം നടപ്പിലാക്കാൻ നടപടി

***247 ശ്രീ. കുറുക്കോളി മൊയ്തീൻ**

ശ്രീ . ടി. വി. ഇബ്രാഹിം

ശ്രീ എൻ എ നെല്ലിക്കുന്ന്

ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് മാനദണ്ഡപ്രകാരമുള്ള സാമൂഹ്യ അകലം സൂളുകളിൽ കുട്ടികളുടെ സീറ്റിംഗ് അറേഞ്ച്മെന്റിൽ കൂടുതൽ ഫലപ്രദമായി നടപ്പാക്കുന്നതിനായി എന്തെങ്കിലും മോണിറ്ററിംഗ് സംവിധാനങ്ങൾ ഏർപ്പെടുത്താൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) പൊതുഗതാഗത സർവ്വീസിലെ സീറ്റിംഗ് സംവിധാനത്തിൽ സാമൂഹ്യ അകലം പാലിക്കുന്നതിൽ ഉണ്ടായതായി പറയപ്പെടുന്ന പ്രശ്നങ്ങൾ ക്ലാസ്സ് മുറികളിലും

ഉണ്ടായാൽ അത് കുട്ടികളിൽ മഹാമാരി പകരുന്നതിന് കാരണമാകുമോയെന്ന് പരിശോധിച്ചിട്ടുണ്ടോ; എങ്കിൽ വിശദമാക്കാമോ;

(സി) ക്ലാസ്സ് മുറികളിൽ സാമൂഹ്യ അകലം ഫലപ്രദമായി നടപ്പാക്കുന്നതിനായി പഴുതടച്ച ക്രമീകരണങ്ങൾ ഏർപ്പെടുത്തുമോ; വ്യക്തമാക്കുമോ?

പൊതുമരാമത്ത് പ്രവൃത്തികളുടെ ഗുണനിലവാര പരിശോധന സംവിധാനം

*248 ശ്രീ ജി സ്റ്റീഫൻ

ശ്രീ. കെ. ബാബു (നെന്മാറ)

ശ്രീ. മുരളി പെരുനെല്ലി

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതുമരാമത്ത് പ്രവൃത്തികളുടെ ഗുണനിലവാര പരിശോധനയ്ക്കായി നിലവിലുള്ള സംവിധാനം എന്തൊക്കെയാണെന്നും പ്രവൃത്തി നടക്കുന്ന സൈറ്റുകളിൽ നിന്നും സാമ്പിളുകൾ ശേഖരിച്ച് പരിശോധിക്കുന്ന സംവിധാനം നിലവിലുണ്ടോയെന്നും വിശദമാക്കാമോ;

(ബി) പൊതുമരാമത്ത് വകുപ്പിന്റെ കീഴിൽ ഗവേഷണ സ്ഥാപനങ്ങൾ പ്രവർത്തിക്കുന്നുണ്ടോയെന്നും ഗവേഷണ പ്രവർത്തനത്തിന്റെ ഭാഗമായി എന്തൊക്കെ കാര്യങ്ങളാണ് നടപ്പിലാക്കിവരുന്നതെന്നും വിശദമാക്കാമോ?

കിഫ്ബി പദ്ധതിയിൽ ഉൾപ്പെടുത്തിയ റോഡുകളുടെ പുനരുദ്ധാരണം ത്വരിതപ്പെടുത്താൻ നടപടി

*249 ശ്രീ. കെ.പി.മോഹനൻ

ശ്രീ കെ ബി ഗണേഷ് കുമാർ

ശ്രീ കോവൂർ കുഞ്ഞുമോൻ

ശ്രീ മാത്യു ടി. തോമസ് : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കിഫ്ബി പദ്ധതിയിൽ ഉൾപ്പെടുത്തിയ റോഡ് പ്രവൃത്തികളിൽ ചിലത് ആരംഭിക്കുന്നതിന് ദീർഘമായ കാലതാമസം ഉണ്ടാകുന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ.;

(ബി) പ്രസ്തുത പ്രവൃത്തികളുടെ സാങ്കേതിക തടസ്സങ്ങൾ പരിഹരിച്ച് റോഡ് നിർമ്മാണം ത്വരിതപ്പെടുത്തുന്നതിന് സർക്കാർ കൈക്കൊണ്ടിട്ടുള്ള നടപടികൾ വിശദീകരിക്കുമോ.;

(സി) പുനരുദ്ധാരണ പ്രവൃത്തികളിൽ കാലതാമസം ഉണ്ടാകുന്നതിനാൽ പ്രസ്തുത റോഡുകൾ സഞ്ചാരയോഗ്യമല്ലാത്ത നിലയിൽ തകർച്ചയിലാകുന്നത് നിമിത്തം പൊതുജനങ്ങൾ അനുഭവിക്കുന്ന കഠിനമായ യാത്രാ ദുരിതം പരിഗണിച്ച് ഇക്കാര്യത്തിൽ എത്രയും വേഗത്തിലുള്ള പരിഹാര നടപടികൾ സ്വീകരിക്കുമോ?

ടൂറിസം രംഗത്തെ അടിസ്ഥാന സൗകര്യ വികസനം

*250 ശ്രീ. പി.പി. സുമോദ്

ശ്രീമതി കെ. കെ. ശൈലജ ടീച്ചർ

ശ്രീ എം മുക്തേഷ്

ശ്രീ. കെ.എൻ. ഉണ്ണിക്കൃഷ്ണൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) വിദേശ-ആഭ്യന്തര ടൂറിസ്റ്റുകളെ സംസ്ഥാനത്തേക്ക് ആകർഷിക്കുന്നതിനായി എന്തെല്ലാം അടിസ്ഥാന സൗകര്യ വികസന പദ്ധതികളും പ്രചരണ പരിപാടികളുമാണ് സംഘടിപ്പിക്കുന്നത്;
- (ബി) ഗ്രീൻ കാർപെറ്റ് പദ്ധതിയിലൂടെ എന്തെല്ലാമാണ് ലക്ഷ്യമിട്ടിരിക്കുന്നത്; ഇതിലൂടെ എത്രത്തോളം നേട്ടങ്ങൾ ഉണ്ടാക്കാൻ കഴിഞ്ഞിട്ടുണ്ട്; വിശദാംശങ്ങൾ ലഭ്യമാക്കാമോ;
- (സി) മൺസൂൺ ടൂറിസത്തിന്റെ സാധ്യതകൾ പ്രയോജനപ്പെടുത്തുന്നതിന് പ്രത്യേക പരിപാടികൾ ആസൂത്രണം ചെയ്തിട്ടുണ്ടോ; വിശദാംശങ്ങൾ നൽകാമോ?

റസ്റ്റ് ഹൗസുകളുടെ പ്രവർത്തനം

*251 **ശ്രീ. പി. ബാലചന്ദ്രൻ**

ശ്രീ . മുഹമ്മദ് മുഹസിൻ

ശ്രീ വി ശശി

ശ്രീ ഇ ചന്ദ്രശേഖരൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമരാമത്ത് വകുപ്പിന്റെ ചുമതലയിലുള്ള റസ്റ്റ് ഹൗസുകളുടെ പ്രവർത്തനം പരിശോധിച്ചിട്ടുണ്ടോ; ഇവയ്ക്ക് വേണ്ടിവരുന്ന ചെലവുകൾക്കനുസൃതമായ വരുമാനം ലഭിക്കുന്നുണ്ടോ; വിശദമാക്കുമോ;
- (ബി) വാർഷിക അറ്റകുറ്റപ്പണികൾ സമയോചിതമായി നടത്താത്തതുമൂലം റസ്റ്റ് ഹൗസുകളോടനുബന്ധിച്ചുള്ള കെട്ടിടങ്ങളും മറ്റ് നിർമ്മിതികളും നശിക്കുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ; ഇതൊഴിവാക്കുന്നതിനുവേണ്ടി അറ്റകുറ്റപ്പണികൾ സമയബന്ധിതമായി പൂർത്തീകരിക്കുന്നതിന് നടപടി സ്വീകരിക്കുമോ; വിശദാംശം നൽകുമോ;
- (സി) റസ്റ്റ് ഹൗസുകളുടെ പ്രവർത്തനം കൂടുതൽ കാര്യക്ഷമമാക്കുന്നതിനും ജനകീയമാക്കുന്നതിനും ഓൺലൈൻ ബുക്കിംഗ് ഉൾപ്പെടെയുള്ള സംവിധാനങ്ങൾ നടപ്പിലാക്കുമോ;
- (ഡി) ടൂറിസം വികസനത്തിന് സഹായിക്കുന്നരീതിയിൽ റസ്റ്റ് ഹൗസുകളുടെ പ്രവർത്തനം ആധുനികവൽക്കരിക്കുമോ; വിശദമാക്കുമോ?

തീരദേശ കപ്പൽ ഗതാഗത പദ്ധതി

*252 **ശ്രീ കെ ആൻസലൻ**

ശ്രീ. പി. നന്ദകുമാർ

ശ്രീ എം നൗഷാദ്

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തീരദേശ കപ്പൽ ഗതാഗത പദ്ധതി ഏത് ഘട്ടത്തിലാണ്; ഏതൊക്കെ

ഇരമുഖങ്ങളെ ബന്ധിപ്പിച്ചുകൊണ്ടാണ് പ്രസ്തുത പദ്ധതി വിഭാവനം ചെയ്തിരിക്കുന്നത്; വിശദാംശം ലഭ്യമാക്കാമോ;

(ബി) പ്രസ്തുത പദ്ധതി പ്രാവർത്തികമാകുന്നതോടെ സംസ്ഥാനത്ത് ചരക്ക് നീക്കത്തിൽ എന്തെല്ലാം മാറ്റങ്ങളാണ് പ്രതീക്ഷിക്കുന്നതെന്ന് വ്യക്തമാക്കാമോ?

പുതിയ പ്ലസ് വൺ ബാച്ചുകൾ അനുവദിക്കാൻ നടപടി

*253 ശ്രീ . ഷാഫി പറമ്പിൽ

ശ്രീ . സണ്ണി ജോസഫ്

ശ്രീ. കെ. ബാബു (തൃപ്പൂണിത്തുറ)

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) പ്ലസ് വൺ രണ്ടാം ഘട്ട അലോട്ട്മെന്റ് പൂർത്തിയായപ്പോൾ ഒരു ലക്ഷത്തിലേറെ കുട്ടികൾ സീറ്റ് ലഭിക്കാതെ പുറത്ത് നിൽക്കുന്ന സാഹചര്യം നിലവിലുണ്ടോ; എങ്കിൽ ഇത് പരിഹരിക്കുന്നതിന് പുതിയ പ്ലസ് വൺ ബാച്ചുകൾ അനുവദിക്കാൻ തയ്യാറാകുമോ;

(ബി) നിരവധി അർഹരായ കുട്ടികളുടെ പഠനം പ്രതിസന്ധിയിലായതായി പറയപ്പെടുന്ന സാഹചര്യത്തിൽ പുതിയ പ്ലസ് വൺ ബാച്ചുകൾ അനുവദിച്ചുകൊണ്ട് ഇതിന് പരിഹാരം കാണാൻ നടപടി സ്വീകരിക്കുമോ; വ്യക്തമാക്കുമോ;

(സി) 2011-16-ലെ സർക്കാരിന്റെ കാലഘട്ടത്തിൽ അർഹരായ കുട്ടികളുടെ പ്ലസ് വൺ പ്രവേശനം സംബന്ധിച്ച് സമാന സാഹചര്യമുണ്ടായപ്പോൾ അന്നത്തെ സർക്കാർ താത്കാലിക ബാച്ചുകൾ അനുവദിച്ചിരുന്നോ എന്ന് അറിയിക്കുമോ; വിശദാംശം ലഭ്യമാക്കാമോ?

പ്ലാസ്റ്റിക് മാലിന്യം ഉപയോഗിച്ച് റോഡ് ടാറിംഗ്

*254 ശ്രീമതി ഒ എസ് അംബിക

ശ്രീ. ടി. പി .രാമകൃഷ്ണൻ

ശ്രീ. ആന്റണി ജോൺ

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പരിസ്ഥിതിക്കും ആരോഗ്യത്തിനും വിപത്തായ പ്ലാസ്റ്റിക് മാലിന്യം ഉപയോഗിച്ച് എത്ര കിലോമീറ്റർ റോഡ് ടാർ ചെയ്യുവാൻ കഴിഞ്ഞിട്ടുണ്ടെന്ന് വ്യക്തമാക്കാമോ;

(ബി) തദ്ദേശ സ്ഥാപനങ്ങളും പൊതുമരാമത്തും നിർമ്മിക്കുന്ന റോഡുകളിൽ പ്ലാസ്റ്റിക് ഉപയോഗിക്കണമെന്ന സർക്കാർ ഉത്തരവ് അനുസരിച്ച് കഴിഞ്ഞ അഞ്ച് വർഷത്തിനിടെ എത്ര മെട്രിക് ടൺ പ്ലാസ്റ്റിക് മാലിന്യമാണ് റോഡ് ടാറിംഗിന് പ്രയോജനപ്പെടുത്തിയതെന്ന് വ്യക്തമാക്കുമോ;

(സി) കഴിഞ്ഞ അഞ്ച് വർഷത്തിനിടെ ക്ലീൻ കേരള കമ്പനി വഴി പൊതുമരാമത്ത് വകുപ്പിന് എത്ര മെട്രിക് ടൺ പൊടിച്ച പ്ലാസ്റ്റിക്കാണ് ലഭിച്ചിട്ടുള്ളതെന്ന് വ്യക്തമാക്കാമോ;

(ഡി) പ്ലാസ്റ്റിക് ചേർത്ത് നിർമ്മിക്കുന്ന റോഡുകളുടെ ഗുണനിലവാരം പരിശോധിക്കുവാൻ നിലവിൽ എന്ത് സംവിധാനമാണ് ഉള്ളതെന്ന് വിശദമാക്കാമോ; ഇത് സംബന്ധിച്ച് കൃത്യമായ പരിശോധന നടത്തുവാൻ നടപടി സ്വീകരിക്കുമോ; വ്യക്തമാക്കാമോ?

പ്ലാസ്റ്റ് വൺ പ്രവേശനം

*255 ശ്രീമതി കെ.കെ.രമ

ശ്രീ. എൽദോസ് പി. കുനപ്പിള്ളിൽ

ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്ലാസ്റ്റ് വൺ പ്രവേശന പ്രതിസന്ധി പരിഹരിക്കാൻ സർക്കാർ മേഖലയിലെ സ്കൂളുകളിലെ ബാച്ചുകളുടെ എണ്ണം വർദ്ധിപ്പിക്കുന്നതിന് പകരം അൺ എയ്ഡഡ് സ്കൂളുകളിലെ സീറ്റുകൾ വർദ്ധിപ്പിക്കാൻ തീരുമാനിച്ചിട്ടുണ്ടോ;
- (ബി) എങ്കിൽ പ്രസ്തുത തീരുമാനം എസ്.എസ്.എൽ.സി. പരീക്ഷയിൽ ഉയർന്ന മാർക്ക് നേടിയ സാമ്പത്തികമായി പിന്നാക്കം നിൽക്കുന്ന വിദ്യാർത്ഥികളെ പ്രതികൂലമായി ബാധിക്കുവാൻ ഇടയാകുമെന്ന് ഗൗരവത്തോടെ കാണുന്നുണ്ടോ;
- (സി) സർക്കാർ മേഖലയിലെ സ്കൂളുകളിലെ ബാച്ചുകൾക്ക് പകരം അൺ എയ്ഡഡ് സ്കൂളുകളിലെ സീറ്റുകൾ വർദ്ധിപ്പിക്കുന്നത് ഡോണേഷൻ പ്രവണതയെ പ്രോത്സാഹിപ്പിക്കുമെന്ന് കരുതുന്നുണ്ടോ; എങ്കിൽ ആയത് നിയന്ത്രിക്കുന്നതിന് സ്വീകരിച്ച നടപടികൾ വ്യക്തമാക്കാമോ?

വിഴിഞ്ഞം തുറമുഖ നിർമ്മാണ പ്രവർത്തനങ്ങളുടെ ഏകോപനം

*256 ശ്രീ വി കെ പ്രശാന്ത്

ശ്രീ കടകംപള്ളി സുരേന്ദ്രൻ

ശ്രീ കെ ആൻസലൻ

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ നിർമ്മാണം ത്വരിതഗതിയിൽ നടക്കുന്നുവെന്ന് ഉറപ്പുവരുത്താനും നിർമ്മാണ പ്രവർത്തനങ്ങൾ ഏകോപിപ്പിക്കാനും ക്രമീകരണങ്ങൾ ഏർപ്പെടുത്തിയിട്ടുണ്ടോ എന്ന് വ്യക്തമാക്കാമോ?

പൈതൃക ടൂറിസം പദ്ധതി

*257 ശ്രീ. ആന്റണി ജോൺ

ശ്രീ എം നൗഷാദ്

ശ്രീ. എം.വിജിൻ

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിനോദസഞ്ചാര വികസനത്തിന്റെ ഭാഗമായി ആരംഭിച്ച പൈതൃക സംരക്ഷണ പദ്ധതിയുടെ വിശദാംശങ്ങൾ ലഭ്യമാക്കാമോ;
- (ബി) പ്രസ്തുത പദ്ധതിയുടെ പരിഗണനയിൽ വരുന്ന പ്രധാന ഇടങ്ങൾ

ഏതൊക്കെയാണെന്നും പദ്ധതിയുടെ പ്രധാന ലക്ഷ്യങ്ങൾ എന്തൊക്കെയാണെന്നും അറിയിക്കാമോ;

(സി) ഒരു വിശാലമായ പ്രദേശത്തെ ചരിത്ര സ്മാരകങ്ങളെ വിനോദസഞ്ചാരവുമായി കൂട്ടിയിണക്കി പദ്ധതികൾ ആവിഷ്കരിക്കുന്നതിലൂടെ വിവിധ മേഖലകളിൽ എന്തെല്ലാം മാറ്റങ്ങളാണ് പ്രതീക്ഷിക്കുന്നതെന്ന് വിശദമാക്കാമോ?

ടൂറിസം മേഖലയിൽ കേരള-തായ്‌വാൻ സഹകരണം

***258 ഡോ.കെ.ടി.ജലീൽ**

ശ്രീ സി കെ ഹരീന്ദ്രൻ

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) ടൂറിസം മേഖലയിൽ കേരളവും തായ്‌വാനും തമ്മിലുള്ള സഹകരണം സംബന്ധിച്ച് തായ്‌വാൻ പ്രതിനിധികളുമായി നടത്തിയ ചർച്ചയിൽ ഉരുത്തിരിഞ്ഞിട്ടുള്ള നവീന ആശയങ്ങൾ സംസ്ഥാനത്ത് പ്രാവർത്തികമാക്കാവുന്നവയാണോയെന്ന് വിലയിരുത്തിയിട്ടുണ്ടോ; വിശദമാക്കാമോ;

(ബി) ടൂറിസം മേഖലയിൽ കൂടുതൽ വിദേശ നിക്ഷേപം നടത്തുന്നത് സംബന്ധിച്ച് തായ്‌വാൻ പ്രതിനിധികളുമായി ചർച്ച ചെയ്തിരുന്നോ; വ്യക്തമാക്കാമോ;

(സി) സംസ്ഥാനത്ത് ടൂറിസത്തിന്റെ ഏതെല്ലാം മേഖലകളിലാണ് തായ്‌വാനുമായി സഹകരിച്ച് പുതിയ പദ്ധതികൾ ആവിഷ്കരിക്കാൻ ഉദ്ദേശിക്കുന്നത്; വിശദമാക്കാമോ?

പൊതുമരാമത്ത് വകുപ്പിന്റെ ആധുനികീകരണം

***259 ശ്രീമതി കാനത്തിൽ ജമീല**

ശ്രീ വി ജോയി

ശ്രീ. മുരളി പെരുമ്പള്ളി

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിന്റെ കെട്ടിടങ്ങൾ, പാലങ്ങൾ എന്നിവയുടെ നിർമ്മാണ പ്രവർത്തനങ്ങൾ സംസ്ഥാനത്തിന്റെ പരമ്പരാഗത നിർമ്മാണ സങ്കല്പങ്ങൾക്കപ്പുറം ആധുനിക സാങ്കേതികവിദ്യകൾ അടിസ്ഥാനമാക്കി സൗകര്യവും സൗന്ദര്യവും സംയോജിപ്പിച്ച് നടത്തുന്നതിന് നടപടികൾ സ്വീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ;

(ബി) പൊതുമരാമത്ത് വകുപ്പിന്റെ വിവിധ അടിസ്ഥാന സൗകര്യ വികസന പദ്ധതികളുടെ ഡിസൈനിംഗ് ആധുനികീകരിക്കുന്നതിനായി രൂപംകൊടുത്ത ഡിസൈൻ വിംഗിന്റെ പ്രവർത്തനം കാര്യക്ഷമമാക്കുന്നതിന് നടപടികൾ സ്വീകരിക്കുമോ; വിശദമാക്കാമോ;

(സി) പൊതുമരാമത്ത് വകുപ്പിൻകീഴിൽ ഗവേഷണസ്ഥാപനം പ്രവർത്തിക്കുന്നുണ്ടോ; എങ്കിൽ ഇതിന്റെ പ്രവർത്തനം വിലയിരുത്തിയിട്ടുണ്ടോ; വിശദാംശങ്ങൾ ലഭ്യമാക്കാമോ?

പൊതുവിദ്യാഭ്യാസ മേഖലയിലെ നൂറുദിന കർമ്മ പരിപാടി

*260 ശ്രീ മാത്യു ടി. തോമസ്

ശ്രീ കെ ബി ഗണേഷ് കുമാർ

ശ്രീ കോവൂർ കുഞ്ഞുമോൻ

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സർക്കാരിന്റെ നൂറുദിന കർമ്മ പദ്ധതിയുടെ ഭാഗമായി പൊതുവിദ്യാഭ്യാസ മേഖലയിൽ ആവിഷ്കരിക്കുകയും നടപ്പിലാക്കുകയും ചെയ്ത പദ്ധതികളുടെ വിശദാംശങ്ങൾ അറിയിക്കുമോ;
- (ബി) പൊതുവിദ്യാലയങ്ങളുടെ പശ്ചാത്തല സൗകര്യ വികസനത്തിനായി വിഭാവനം ചെയ്യുന്ന തുടർ പദ്ധതികളെ കുറിച്ച് വിശദമാക്കാമോ?

തൊഴിലില്ലായ്മ പരിഹരിക്കാൻ നടപടി

*261 ശ്രീ . ഐ .സി .ബാലകൃഷ്ണൻ

ശ്രീ. എ . പി . അനിൽ കുമാർ

ശ്രീ. അൻവർ സാദത്ത്

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തൊഴിലില്ലായ്മ അതിരൂക്ഷമായിരിക്കുകയാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (ബി) കോവിഡിന്റെ പശ്ചാത്തലത്തിൽ തൊഴിൽ നഷ്ടപ്പെട്ടവരുടെ കണക്കുകൾ ലഭ്യമായിട്ടുണ്ടോ; ഇത് സംബന്ധിച്ച് സർക്കാർ പഠനം നടത്തിയിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ;
- (സി) ആദിവാസി, തീരദേശ മേഖലകളിൽ തൊഴിലില്ലായ്മ രൂക്ഷമാണെന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കാൻ സ്വീകരിച്ച നടപടികൾ വിശദമാക്കാമോ;
- (ഡി) പ്രവാസികൾ വൻതോതിൽ തിരിച്ചുവരുന്നതുമൂലമുണ്ടാകുന്ന പ്രതിസന്ധി ഉൾപ്പെടെ പരിഹരിക്കുന്നതിന് പ്രത്യേക പാക്കേജ് പ്രഖ്യാപിക്കുമോ; വിശദമാക്കുമോ?

സ്കൂളുകളിൽ നൂതന മാതൃകയിലുള്ള ഫർണിച്ചർ

*262 ശ്രീ കോവൂർ കുഞ്ഞുമോൻ

ശ്രീ കെ ബി ഗണേഷ് കുമാർ

ശ്രീ മാത്യു ടി. തോമസ്

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയതായി നിർമ്മിച്ചതും പുതുക്കിപ്പണിതതുമായ സ്കൂൾ കെട്ടിടങ്ങളിൽ കുട്ടികൾക്കും അധ്യാപകർക്കും നൂതന മാതൃകയിലുള്ള ഫർണിച്ചർ നൽകുന്നതിനായുള്ള പദ്ധതികൾ സർക്കാരിന്റെ പരിഗണനയിലുണ്ടോ;
- (ബി) എങ്കിൽ പദ്ധതി നടപ്പിലാക്കുന്നത് സംബന്ധിച്ച വിശദാംശങ്ങൾ ലഭ്യമാക്കുമോ?

സ്കൂൾ തുറക്കുന്നതിനുള്ള മാർഗ്ഗരേഖ

***263 ശ്രീ. എ.എൻ.ഷംസീർ
ശ്രീ. കെ.എം.സച്ചിൻദേവ്
ശ്രീ . കെ .ഡി .പ്രസേനൻ**

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാഭ്യാസ സ്ഥാപനങ്ങളിൽ നേരിട്ടുള്ള വിദ്യാഭ്യാസം പുനഃസ്ഥാപിക്കുന്നതിനുള്ള ആസൂത്രണ പ്രവർത്തനങ്ങളെക്കുറിച്ച് വിശദമാക്കാമോ;
- (ബി) കുട്ടികളുടെ സുരക്ഷയ്ക്ക് പ്രാധാന്യം നൽകിക്കൊണ്ടാണോ സ്കൂൾ തുറക്കുന്നതിനുള്ള മാർഗ്ഗരേഖ തയ്യാറാക്കിയിരിക്കുന്നതെന്ന് വ്യക്തമാക്കാമോ; മാർഗ്ഗരേഖ പാലിക്കപ്പെടുന്നുവെന്ന് ഉറപ്പാക്കാനും എല്ലാ കുട്ടികളെയും സ്കൂളുകളിലേക്കെത്തിക്കാനും ഏർപ്പെടുത്തിയിട്ടുള്ള ക്രമീകരണങ്ങൾ അറിയിക്കാമോ?

ചുമട്ടുതൊഴിലാളികൾക്ക് തൊഴിൽ നിഷേധിക്കുന്നതിനെതിരെ നിയമ വ്യവസ്ഥ

***264 ശ്രീ. എൻ.കെ. അക്ബർ
ശ്രീ. ടി. പി .രാമകൃഷ്ണൻ
ശ്രീ സി കെ ഹരീന്ദ്രൻ**

ശ്രീ. പി. നന്ദകുമാർ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ
വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വകാര്യ വ്യവസായ-വ്യാപാര സ്ഥാപനങ്ങൾക്ക് തങ്ങൾക്കിഷ്ടമുള്ളവരെ ചുമട്ടുതൊഴിലാളികളായി നിയമിക്കാമെന്ന ഹൈക്കോടതി വിധിയുടെ പ്രത്യാഘാതം കണക്കിലെടുത്ത് മേൽ നടപടിയുടെ സാധ്യത പരിശോധിക്കുമോ എന്ന് വ്യക്തമാക്കുമോ;
- (ബി) ഓരോ പ്രദേശത്തും രജിസ്റ്റർ ചെയ്തിട്ടുള്ള അർഹരായ തൊഴിലാളികൾക്ക് തൊഴിലുടമകൾ തൊഴിൽ നിഷേധിക്കുന്നതിനെതിരെ നിയമ വ്യവസ്ഥ ഏർപ്പെടുത്തുന്നതുൾപ്പെടെയുള്ള കാര്യങ്ങൾ പരിഗണിക്കുമോ എന്ന് അറിയിക്കുമോ;
- (സി) നോക്കുകൂലി സംബന്ധമായ പരാതികൾ സമയബന്ധിതമായി പരിഹരിക്കാൻ ജില്ല ലേബർ ഓഫീസർമാരുടെ ഇടപെടൽ കാര്യക്ഷമമാക്കാൻ വേണ്ട നടപടിയുണ്ടാകുമോ; വ്യക്തമാക്കുമോ;
- (ഡി) വ്യാവസായിക തർക്കങ്ങൾ പരിഹരിക്കാനുള്ള സംവിധാനം ഫലപ്രദമായി പ്രവർത്തിക്കുന്നുണ്ടോ എന്ന് വെളിപ്പെടുത്തുമോ?

ടൂറിസം മേഖലയിലെ അടിസ്ഥാന സൗകര്യ വികസനം

***265 ശ്രീ തോമസ് കെ തോമസ് :** താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ടൂറിസം മേഖലയിലെ അടിസ്ഥാന സൗകര്യങ്ങൾ വികസിപ്പിക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ;
- (ബി) എല്ലാ ടൂറിസം കേന്ദ്രങ്ങളിലും മികച്ച നിലവാരത്തിൽ യാത്രി നിവാസകളും

ഗവൺമെന്റ് ഗസ്റ്റ് ഹൗസുകളും നിർമ്മിച്ച് കുറഞ്ഞ നിരക്കിൽ ടൂറിസ്റ്റുകൾക്ക് നൽകുന്നതിന് നടപടികൾ സ്വീകരിക്കുമോ;

(സി) എല്ലാ ടൂറിസം കേന്ദ്രങ്ങളിലും മികച്ച ശുചിത്വ നിലവാരം ഉറപ്പു വരുത്താൻ നടപടികൾ സ്വീകരിക്കുമോ?

സ്വകാര്യ വ്യക്തികളും സ്ഥാപനങ്ങളും കൈവശം വയ്ക്കുന്ന പുരാവസ്തുക്കൾ

***266 ശ്രീ .പി. കെ. ബഷീർ**

ശ്രീ . മഞ്ഞളാംകുഴി അലി

ശ്രീ. കെ. പി. എ. മജീദ് : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സ്വകാര്യ വ്യക്തികൾക്കും സ്ഥാപനങ്ങൾക്കും പുരാവസ്തുക്കൾ കൈവശം വയ്ക്കുന്നതിനും വിപണനം നടത്തുന്നതിനും അവകാശമുണ്ടോ; എങ്കിൽ ഇതിന്റെ ആധികാരികതയും അവകാശങ്ങളും പരിശോധിക്കുന്നതിനും ഉറപ്പാക്കുന്നതിനും സ്വീകരിച്ചു വരുന്ന നടപടികൾ വിശദീകരിക്കുമോ;

(ബി) അമൂല്യമായ പുരാവസ്തുക്കളുടെ ശേഖരം സ്വകാര്യ വ്യക്തികളോ സ്ഥാപനങ്ങളോ കൈവശം വയ്ക്കുന്നത് ശ്രദ്ധയിൽപ്പെട്ടാൽ വകുപ്പിന് ഏതെല്ലാം രീതിയിൽ ഇടപെടൽ നടത്താൻ കഴിയുമെന്ന് വ്യക്തമാക്കാമോ;

(സി) 2016 മുതൽ പുരാവസ്തു വകുപ്പ് ഇപ്രകാരം നടത്തിയ ഇടപെടലുകളുടെ വിശദവിവരം ലഭ്യമാക്കുമോ?

നിതി ആയോഗിന്റെ സ്കൂൾ വിദ്യാഭ്യാസ ഗുണനിലവാര സൂചികയിൽ സംസ്ഥാനത്തിന് മികവ്

***267 ശ്രീ ഐ ബി സതീഷ്**

ശ്രീ. പി.വി.അൻവർ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീമതി ദേശീമ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) പ്രഥമ ഡിജിറ്റൽ സംസ്ഥാനം എന്ന നേട്ടം കൈവരിച്ച് സംസ്ഥാനത്തിന് നിതി ആയോഗിന്റെ സ്കൂൾ വിദ്യാഭ്യാസ ഗുണനിലവാര സൂചികയിൽ മികവ് പുലർത്താനായിട്ടുണ്ടോ; വ്യക്തമാക്കുമോ;

(ബി) സംസ്ഥാനത്തെ എല്ലാ സർക്കാർ, എയ്ഡഡ് വിദ്യാലയങ്ങളിലും വിവര സാങ്കേതികവിദ്യാധിഷ്ഠിത ഭൗതിക സൗകര്യങ്ങൾ ഏർപ്പെടുത്തിയതിനോടൊപ്പം ഡിജിറ്റൽ പഠന വിഭവങ്ങൾ ഫലപ്രദമായി വിനിയോഗിക്കുന്നതിന് അധ്യാപകരെയും പഠിതാക്കളെയും പ്രാപ്തരാക്കുന്നതിന് നടത്തിയ പ്രവർത്തനങ്ങൾ വിശദമാക്കുമോ;

(സി) നൂറുദിന പരിപാടിയിൽ അടിസ്ഥാന സൗകര്യ വികസനത്തിൽ കൈവരിച്ച നേട്ടം അറിയിക്കാമോ; അടിസ്ഥാന സൗകര്യ വികസനത്തിൽ കഴിഞ്ഞ സർക്കാരിന്റെ കാലത്ത് എത്ര തുക ചെലവഴിച്ചുവെന്നതിന്റെ കണക്ക് ലഭ്യമാണെങ്കിൽ നൽകാമോ?

ജില്ലാ റവന്യൂ അസംബ്ലി

***268 ശ്രീ ഡി കെ മുരളി**

ശ്രീ. കെ. ബാബു (നെന്മാറ)

ശ്രീ. എച്ച്. സലാം

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുജനങ്ങൾ റവന്യൂ വകുപ്പ് മന്ത്രിയ്ക്ക് നൽകുന്ന പരാതികൾ സമയബന്ധിതമായി തീർപ്പാക്കുന്നതിന് ജില്ല അടിസ്ഥാനത്തിൽ പ്രത്യേക സംവിധാനം ഒരുക്കിയിട്ടുണ്ടോ; വിശദാംശങ്ങൾ ലഭ്യമാക്കാമോ;
- (ബി) റവന്യൂ വകുപ്പുമായി ബന്ധപ്പെട്ട ഓരോ ജില്ലയിലേയും വിഷയങ്ങൾ പരിഹരിക്കുന്നതിനായി രൂപം കൊടുത്ത ജില്ല റവന്യൂ അസംബ്ലിയുടെ പ്രവർത്തന രീതി വിശദമാക്കാമോ;
- (സി) റവന്യൂ അസംബ്ലിയുടെ പരിഗണനയ്ക്കായി പൊതു ജനങ്ങൾക്ക് നേരിട്ട് പരാതി നൽകുന്നതിന് വ്യവസ്ഥയുണ്ടോ; പ്രസ്തുത അസംബ്ലിയുടെ നടപടിക്രമങ്ങളും തീരുമാനങ്ങളും ജനങ്ങളെ അറിയിക്കുന്നതിന് സംവിധാനമുണ്ടോ; വിശദാംശങ്ങൾ നൽകാമോ?

തീമാറ്റിക് മ്യൂസിയങ്ങൾ

***269 ശ്രീ. എ. രാജ**

ശ്രീ എ. സി. മൊയ്തീൻ

ശ്രീ ഒ . ആർ. കേളു

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഓരോ ജില്ലയുടെയും തനതായ പൈതൃകം കാത്തുസൂക്ഷിക്കുന്നതിനും വരുംതലമുറയ്ക്ക് കൈമാറുന്നതിലേയ്ക്കുമായി എന്തെല്ലാം നടപടികളാണ് സ്വീകരിച്ചിട്ടുള്ളത്; വ്യക്തമാക്കാമോ;
- (ബി) മ്യൂസിയങ്ങളെ കേവലം പ്രദർശനശാലകൾ എന്ന നിലയിൽ നിന്നും തീമാറ്റിക് മ്യൂസിയങ്ങൾ എന്ന പുതിയ സങ്കല്പത്തിലേക്ക് പരിവർത്തനപ്പെടുത്താനുതകുന്ന തരത്തിൽ എന്തെല്ലാം നടപടികളാണ് സ്വീകരിച്ചതെന്ന് വിശദമാക്കാമോ?

ഹാരിസൺ കമ്പനിയുടെ പ്രമാണരേഖ

***270 ശ്രീ. നജീബ് കാന്തപുരം**

ഡോ. എം.കെ . മുനീർ

ശ്രീ . എൻ . ഷംസുദ്ദീൻ

ശ്രീ . പി . ഉബൈദുള്ള : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) ഹാരിസൺ കമ്പനി ലിമിറ്റഡിന്റെ അധികൃതർ 1923-ലെ അവരുടെ പ്രമാണരേഖ തിരുത്തിയെന്ന് ഫോറൻസിക് സയൻസ് ലാബ് കണ്ടെത്തി റിപ്പോർട്ട് ചെയ്തിരുന്നോ എന്ന് വ്യക്തമാക്കാമോ;
- (ബി) പ്രസ്തുത റിപ്പോർട്ടിന്മേൽ നടപടി എടുക്കാൻ ബന്ധപ്പെട്ട ഉദ്യോഗസ്ഥർ കാലതാമസം വരുത്തിയെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനെ ഗൗരവമായി

കാണുന്നുണ്ടോ;

(സി) ഇതുമായി ബന്ധപ്പെട്ട കേസ് വിജിലൻസ് കോടതിയിൽ ഉണ്ടായിരുന്നോ എന്ന് അറിയിക്കുമോ;

(ഡി) എങ്കിൽ വകുപ്പിന്റെ അറിവോ സമ്മതമോ ഇല്ലാതെ പ്രസ്തുത കേസ് അവസാനിപ്പിക്കാൻ ചില ഉദ്യോഗസ്ഥർ നീക്കം നടത്തിയതായി പറയപ്പെടുന്ന വിഷയത്തിൽ നടപടിക്ക് തയ്യാറാകുമോയെന്നറിയില്ലമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2021 ഒക്ടോബർ 11, തിങ്കൾ
എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].